

# FAILIMON

1

## ISI 1

**P**ọl, onye-nkpọrọ nke Kraist Jisus, na Timọti nwa-nna-ayi nēdegara Failimon akwukwọ, bú onye ayi huru n'anya, onye ayi na ya nālukọ kwa ọlu,

<sup>2</sup> nēdega-kwa-ra Apfia nwa-nna-ayi nwanyi, na Akipos onye ayi na ya nēbukọ agha, na nzukọ Kraist di n'ulo-gi:

<sup>3</sup> Amara diri unu na udo nke si n'aka Chineke, bú Nna-ayi, na Onye-nwe-ayi Jisus Kraist puta.

<sup>4</sup> Anamekele Chinekem m̀be nile m̀be m'necheta gi n'ekperem nile,

<sup>5</sup> ebe m'nānu okwu bayere ihu-n'anya-gi na okwukwe-gi, bú okwukwe i kwere n'Onye-nwe-ayi Jisus, na ihu-n'anya i huru ndi nsọ nile;

<sup>6</sup> ekpere m'nēkpe bu ka nnwekọ nke okwukwe-gi we ghọrọ ihe nālusi ọlu ike, nime nmazu nke ezi ihe nile ọ bula nke di nime ayi, rue na Kraist.

<sup>7</sup> N'ih i na enwerem ọtutu ọ̀nù na nkasi-obi n'ih i ihu-n'anya-gi, n'ih i na obi ndi nsọ ezuwo ike site n'aka-gi, nwa-nnam.

<sup>8</sup> N'ih i nka, ọ bu ezie na enwerem oké nkwwa-okwu nime Kraist iwere ihe nke kwesiri nye gi n'iwu,

<sup>9</sup> ma n'ih i ihu-n'anya ahu ọ kam nma iriọ aririọ, ebe m'bu nání aha madu dika Pọl, bú agadi, buru kwa onye-nkpọrọ nke Kraist Jisus uḅu a:

<sup>10</sup> ariom gi aririọ bayere nwa nkem, onye m'muru nime aḅum, bú Onisimọs,

<sup>11</sup> onye buri onye nābaghi n'ih e n'ebe i nọ n'oge gara aga, ma uḅu a ọ bara gi n'ih e, ba-kwa-ram n'ih e:

<sup>12</sup> onye m'nēzighachiri gi, ya onye-ya, nke ahu bu, obi nkem:

<sup>13</sup> onye mu onwem nēzuberi ijide ka mu na ya nọdu, ka o we nējerem ozi n'aḅu nke ozi ọma n'ọnọdu gi:

<sup>14</sup> ma achọghm ime ihe ọ bula m̀be i kēkweyeghi; ka idi-nma-gi we ghara idi ka agāsi na ọ di n'uzọ nkpà, kama ka o we di n'uzọ ọchichọ-obi-gi.

<sup>15</sup> N'ih i na eleghi anya ọ bu n'ih i nka ka ekewapuru ya n'ebe i nọ nwa oge ntà, ka i we nwe ya ebighi-ebi;

<sup>16</sup> ọ dighi kwa ka orù ọzọ, kama ọ kariri orù, ọ di ka nwa-nna ahuru n'anya, nke kachasinu n'ebe m'nọ, ma nke kariri nke ahu nke-uku n'ebe i nọ, nime anu-arụ na nime Onye-nwe-ayi kwa.

<sup>17</sup> Ya mere ọ buru na i gurum n'onye-nnwekọ, nara ya nke-ọma dika mu onwem.

<sup>18</sup> Ma ọ buru na o mejọrọ gi n'uzọ ọ bula, ma-ọbu na o ji gi ugwo ọ bula, gua ya n'ugwo m'ji gi;

<sup>19</sup> Mu onwem, bú Pọl, were aka nkem de ya n'akwukwọ a, mu onwem gākwughachi ya: ka m'ghara igwa gi na ọ bu kwa onwe-gi ka i jim n'ugwọ tukwasi ihe ọzọ.

<sup>20</sup> E, nwa-nnam, kwe ka mu onwem nwe obi-utọ n'aru gi nime Onye-nwe-ayi: me ka obim zuru ike nime Kraist.

<sup>21</sup> Ebe m'tukwasiworo obi n'ina-nti-gi anamedegara gi akwukwọ, n'ih i na amataram na i gēme ọbuná kari ihe m'nēkwu.

<sup>22</sup> Ma ọzọ kwa, dozi-kwa-ram ebe m'gānọ dika ọbía: n'ih i na anamele anya na agēwerem nye unu n'amara site n'ekpere-unu.

<sup>23</sup> Epafra, onye adọkọro mu na ya n'agha nime Kraist Jisus, nēkele gi;

<sup>24</sup> ọ bu kwa otú a Mak na Aristakos na Dimas na Luk, bú ndi mu na ha nālukọ ọlu, nēkele unu.

<sup>25</sup> Ka amara nke Onye-nwe-ayi Jisus Kraist diyere mọ-unu. Amen.

For other languages please go to [www.wordproject.org](http://www.wordproject.org)